

افغانستان آزاد – آزاد افغانستان

AA-AA

چو کشور نياشد تن من مباد
بدین بوم ویر زنده یک تن مباد
همه سر به سر تن به کشتن دهیم
از آن به که کشور به دشمن دهیم

www.afgazad.com

afgazad@gmail.com

سیاسی	Political
-------	-----------

محمد ایاز نوری

۲۹/۱۰/۲۰۰۹

د خلقي – پرچمي اصلي ماهيت

دا لیکنه زما په هیڅ وجهه کوم شکایت او گیله نه ده، بلکې ارتباط لري زما د هغې لیکنې سره، چې ما د روان کال د سپتمبر د میاشتي په ۱۷ نیټه د (افغانستان آزاد – آزاد افغانستان) او د لږ او بر د سایټونو له طریقې د کنډز ولایت د دلییز قبر د موندني په باب خپل ولس ته تقدیم کړې وه. زه هغه لیکنه د موضوع سره د تشکل له کبله بیا محترم لوستونکي ته مخ ته کوم، او په دوام دا چې د (لږ او بر) سایت زما دغه لیکنه نظر پوښتنې ته ورکړې وه، یو شمیر افغانانو موافق او مخالف دريځونه ما ته راو لیکل، چې زه دلته یواځې د خپلو مخالفینو څخه، چې هم هغه ملی قاتلان او هیواد پلورونکي دي، ذکر کوم او خپله لنډه تبصره ورباندې کوم:

د مخالفینو نظریات:

په مستعار نوم نورالله بریڅ داسی لیکي:

درو هیواد والو: زه محمد ایاز نوری له نژدې ډېر بڼه پېرئم. هغه د هالنډ هیواد سهیل د هرلن په ښار کی اوسی. نوری پخوا د حقیقت سرباز په ورځپاڼه کی د راپور تر په توگه د یوه گوندي کارکوونکي په صفت دنده درلوده. د نوری میرمن یوه داسی پاکستاني ده چې د پکستان د ای، اس، ای رسمي ماموره وه او نوری هغه د افغانی په نامه معرفی کړه. کله چې د هالنډ دولتی اداری پری بوی شول، نو د نوری او دهغه د میرمنی څخه یی منلی ځواب؟ بیرته واخیست او نوری اوس ځواب نلري؟

– نوری چې اوس ظاهر شاه او داود پسي بد او رد وایي حق لري دا ځکه چې د ده پلار یو بی سواده خورد ضابط وه او د داوود له برکته دریم بریدمن شو. اوس انصاف د هیواد والو پریکړی پورې اړه لری. دا چې نوری امپریالیستی نری ته راورسید اوس خو باید له خانه سپین چرگ جوړ کړي. د هالنډ په هر مجلس کی به نوری داسی خان معرفی کاوه:

زما نوم نوری دی، زه یو خاندانی شخصیت یم، د افغانستان ټول جنرالان؟ زما احترام کوي او داسی نوری اوتی بوتی...!

محترم ملی او هوشیارو افغانانو!

دا د یوه خلقي – پرچمي یوه لیکنه ده، چې ما په عین شکل او محتوا تاسو ته تقدیم کړه. هغه څه چې زه دلته ورته زیات متوجه کیرم، د دې ملي غله او ملي خاین ډار او خوف دی، چې زما څخه یی څرگند کړی دی. البته هیر مو نشي، چې موضوع زما د مقالې په یو نه بڼوونکي انساني جنایت (دلییزې انسان وژنې) پورې اړه لري، چې دا جاني یعنی په درواغو نورالله بریڅ؟؟ په خپله لیکنه کی حتی یوه ضمنی اشاره هم ورته نه ده کړې. دې د ملت قاتل خپل پوره کوبښ کړی، چې ما لومړی د ځان غوندي یو وفادار د خلق د گوند غړی وښی، او په ضمن کی د پاکستان هیواد استخباراتي سازمان مخ ته راوچوي، او د دې پاگل شوي، سیاستمدار؟؟ په فکر، نور افغانان زما او زما د

کورنی په باب بد بین کړي. لیکن بیا گوري، چې نن افغانان یو معین سیاسی بلاغت ته رسیدلي، او هیچ چا د دغه لعنتي کمونیست؟؟ لیکنی ته اهمیت ورنکړ، حتی زما نورو مخالفینو هم...!!!

دا د روسی سوسیال امپریالیزم مزدور لکه بی خوده نشه لیکي، چې نوری اقامت نلري، د نوری پلار بریدمن وه؟؟ او بیا د ده په لوی عقل سره د ظاهر شاه او داوود خان نومونه ذکر کوي، او کوشش کوي، چې د ظاهر شاه او داوود خان پلویان زما په مقابل کې تحریک کړي، لیکن ما ولیدل، چې هیچ چا هم د دغو دوو افغان رهبرانو په دفاع کې ماته څه ونه لیکل. بلاخره په وروستی جمله کې دا ناکام او ملی مجرم نور نو خپل وجدان ته هم مخ نلري او فقط چټیات وایی...!!

البته باید ذکر کړم، چې ما عجالتا په هم هغه تاریخ د (لراو بر) په سایت کې پوره مناسب ځواب دی خاین ته ورولیکه، چې دی ژوندی وي، درد به یې باسي، ځکه حقیقت ډیر زورور دی، اود نا حقه ویني تویول لوی وجداني عذاب...!!

هغه څه چې زما د ډیر افسوس سبب کيږي، دغه فکت دی، چې داسې بی مایې باند څنگه پوره ځوارلس کاله په دې قهرمان هیواد حکومت وچلاوه، البته د روس پوځي حمایت خو مخامخ ورسره وه، اما دا خاینه او هیواد پلورونکي داره خو اصیل کمونیستان هم نه ول!! دلته ماته زموږ د قهرمان افغانستان د یوه گران شخصیت مرحوم انجنیر احمد شاه (احمد زي) هغه غوره تحلیل رایاد شو، چې هغه جناب به د امریکا غږ رادیو سره پخپلو مرکو کې په تکرار ویل:

د افغانستان اخوانیان او کمونیستان هغه څنگه چې د دوو سیستمونو اصول حکم کوي، نه ول. یعنی هم د افغانستان اخوانیان نه د مصر د اخوانیانو په څیر پخپلو اصولو پابند ول او هم خلقیان او پرچمیان. په کمونستي قوانینو ...!!! هو ! مرحوم احمد زي یو مهم حقیقت توضیح کاوه. دلته چون بحث د افغانستان د خاینو او تش په نامه کمونستانو باندې روان دی، خلقیانو او پرچمیانو په عمل کې وښوده، چې دوی ایډیالوژي فقط د سیاسی قدرت د غضب لپاره انتخاب کړي وه، او په دې لار کې هر ملی خیانت ته هغوی په عمل کې تن ورکاوه. پس همدا نن چې هر جنایت او خیانت د افغان ولس په حق تر سره کيږي، د خلقي – پرچمي رهبري کدر پکې شریک دی، دا ځکه چې دوی د داوود په حاکمیت سیاسی داوطلب شول، حال دا چې اوس افغان ملت د داوود خان د حکومت د دور په ارمان شول. دې افغان وژونکي باند د رهبري گروپ د محاکمې په انتظار دا لیکنه ختموم.

محمد ایاز نوری
۱۷/۰۹/۲۰۰۹

خلقیانو – پرچمیانو بیا مو مبارک شه...!!!

پرون ماښام چارشنبه د سپتمبر د میاشتې ۱۶ د بیات نړیوال تلویزیوني شبکې یو خبر تیر کړ، چې سیوا د یو شمیر افغاني ملي خاینانو او انسان وژونکو څخه نوره د هر افغان زړه به ورته ډېر دردیدلای وي. د پخوانیو ډلپیزو قبرونو په دوام کې بیا یو قبر دا وار د گران هیواد افغانستان د کندز ولایت د علی آباد ولسوالۍ د زاره ښار په سیمه کې، کوم وخت چې یو بلدوزر د شگي د رایستو لپاره کیندنې کولې، وموندل شو. په دې ډلپیز قبر کې د ډیر شو مریو جسدونه ښکاره شوي، او د سیمې استوګنو او خپلوانو بعضي کسان ورڅخه پېرنډلي هم دي. په راپور کې راغلي، چې وژنه د کمونستي پرچمې - خلقي په ویني بهوونکي بهیر کې عملي شوي ده.

پرون د خبر په جریان کې ما ولیدل، چې د هغو قربانیانو ورته هلته ورته راغلي ول او یو سپین گيري هیواد وال د هغه مظلومي صحنې په لیدلو خپل ځادر مخ ته ورپورته کړ، او خپلې د سترگو اوښکې یې پرې پاکولې...!! شاید چې له کومې واضحه علامې څخه یې خپل مری پېرنډلی وي، او هغه تیرې صحنې د ژوند یې یو دم مخ کې ورته مجسمې شوي وي...!!

ای خلقیانو او پرچمیانو! آخر ولې؟ ای خاینانو، ای جانبانو!! د یوه انسان څخه د ژوند اخیستل! دا خو صرف د انسان د خالق حق ا کار دی. آیا تاسو د دغو وژل شویو انسانانو خدایان واست؟ دا چې دا افغانان تاسو په ډلپیز شکل تر خاورو لاندې منډلي، دا پخپله د دې عمل سپین ثبوت دی، چې تاسو جنایتکارانو هغوی محاکمه کړي ندي، او یوازي مو بدون د پوښتنې او د هغوی د دفاعيې د اوریدو هغوی وژلي او بیا مو د ژویو په څیر په یوه ځای کې تر خاورو لاندې کړي دي. لعنت دې پر تاسو وطنپرستانو؟؟ او انقلابیونو؟؟ وي.

هیواد پلورونکو پرچمیانو او خلقیانو! زما ښه په یاد دي، ستاسو د انقلاب؟؟ د بري دوهمه د جمعي ورځ د ۱۳۵۷ هجري لمريز کال د ثور ۸ نیټه وه. زه هغه وخت د ښوونځي د یوولسم صنف زده کوونکی وم. د الله پاک نه مي مشکور يم چې ما تر هغه ورځې پورې نه د نورمحمد ترکي او نه د بېرک کارمل نوم سره اشنایي لرله. هغه وخت زما یو ورور د کابل د څلورمې زغره والي قواء کې په عسکري خدمت بوخت وه. زه په لوی تشویش د هغې جمعي په سهار د کابل د پښتونستان واک ته راغلم. د ارگ په استقامت د خیبر هوټل شمالي برخه کې یو پوځي ټانک ځای پر

خاي شوي او د اوضاع څارنه يې كوله. ټانكسټ افسر يو بريټو ځوان او برابره ونه يې وه. آرام او مطمئن يې د خپلې واسطې څخه خلكو ته كتل. كله به جدي شو او كله به يې چې د خلكو د خوبني احساسات ليدل يو څه موسكا به يې په شونډو كې رابنكاره كيده. ما يو څه جرعت وكړ او ځان مې دې افسر ورنژدې كړ، او ومې پوښتل: آيا تاسو د څلورمې زغره والي قواء مربوط ياست؟ افسر جدي شو، او وې ويل: ولي؟ ما ژر ورغبرگه كړه، چې صاحب، زه د خپل يو ورور معلومات تاسو څخه كوم، چې هغه ژوندي دى او كنه؟ افسر بيرته څه آرام شو او د نوم پوښتنه يې وكړه. ما د خپل ورور نوم او آدرس ورته توضيح كړ. افسر په يو څه اطمينان وويل: هو! هغه سرباز ژوندى او اوس په قواء كې دى. دا زما لپاره يو لوى د تسلى او خوشحالي خبر وه. په دوام هغه څه چې ماته يوه خاطره ده، ما وليدل، چې په دوو نوبتنو كې زمونږ افغان هيواد وال چې عادي جامې يې په تن وي، سره د كاغذي اميل د گلانو دغه ټانكسټ افسر ته راغلل او په ډيره مينه او حتى درنښت يې ورسره د گلانو اميلونه د دې افسر په غاړه كې ورواچول. افسر په مناسبو احساساتو گلان مربوط سپاهي ته ورکړل او هغه سرباز د ټانك د توپ په ميل كې خورند كړل. رښتيا چې يوه د خوشحالي فضا وه، اما څوك خبر وه، چې آخر دې كار بل څه دي، هم هغه دم ما واوريدل چې يو افغان هغه بل ته وويل: خوب شد كه از اي خاندان نادري كي خلاص شديم. ما چې د نادري خاين كور سره نفرت د خپل گران پلار څخه په ارث هم وړى وه، دې افغانانو ته ورنژدې شوم، او ورته مې وويل: بلي شكر دى، چې د نادري كور د آخري كس داوود شاه څخه بې غمه شولو...!!! بيا زه په خپله مخه ولاړم.

اوس زه د يوه افغان په حيث د خلق او پرچم د رهبري نه پوښتم، چې تاسو كه څه هم په يوه پوځي كودتا قدرت ترلاسه كړ او د افغانستان خلكو په اكثریت سره دا چې د نادر ظالمه او ملت دښمنه كورنى مو د تاريخ كندې ته ورغوزاره كړه، خوښ ول، نو تاسو ولي دا هيواد وال بيا وژل؟؟ تاسو ته بهترين چانس د خدمت كولو په لاس درغلى وه. كه تاسو عقل لرلى، كه تاسو سياسي اخلاق لرلى، كه تاسو د افغانستان مهم جغرافيايي موقعيت په نظر كې نيولى وای، كه تاسو دا كبيرو رهبرانو خپله ټولنه د بېقه مطالعه كړې وای، كه تاسو د خپلو وطنوالو په مذهبي مقدساتو تيرى نه وای كړئ، كه تاسو د روسي سوسيال امپرياليزم غلامې نه وای قبوله كړئ، دا چې تاسو په شخصي ژوند كې ايدياليسټ كه ماترياليسټ واست، هغه د هر چا خپل مسووليت دى، ليكن تاسو څنگه حتى د خپلو پلارونو د اسلامي عقيدې په مقابل كې عمل كاوه، آيا د دې څخه بل جهالت او پاگل توب به نور څنگه وي...!!؟

تاسو پوره ځوارلس كاله د افغانستان دولتي قدرت په لاس كې وه، آيا تاسو همدا ځوارلس كاله د افغانستان په مادى او معنوي تخریب او وړانديا كې تير نه كړل؟ آيا تاسو د دې تنظيمي اسلامي كيدرو څخه په پاكستان كې زمريان او لوى تجاران او ميليونران جوړ نه كړل؟ آيا تاسو د خپلو خاينو او نه ملي اعمالو په تر سره كولو افغانان بيرته د نادري خاندان د حاكميت په ارمان نه كړل؟ آيا تاسو په خپلو جنايتونو سره مجرم ظاهر شاه د ملت د بابا؟ مقام ته ونه رساوه؟ آيا تاسو د سردار داوود شاه څخه ملي قهرمان جوړ نه كړ؟ آيا تاسو دا ځوارلس كاله، مرگ بر امپرياليزم ...!! ناري نه وهلى؟ او اوس سيوا د يو څو رهبرانو څخه، چې روسيه كې پراته دي، نور ټول د غربى امپرياليزم په دستر خوان مړى نه وهى...؟؟؟

پس لعنت دې پر تاسو وي، او د هغې ورځې په انتظار چې تاسو د پرولتاريا رهبران؟؟ سره د اسلامي شياطينو د ملت محكمې ته ودرول شئ...

د افغانستان د رښتینو شهیدانو او مبارزينو روحونه بناد غواړم.

پای